



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1417/23 – 2005 නොවැම්බර් 03 වැනි බ්‍රහස්පතින්දා – 2005.11.03

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය — සාමාන්‍ය

ආණ්ඩුවේ නිවේදන

1974 අංක 02 දරන ජාතික ජල සම්පාදන හා ජලාපවහන මණ්ඩල පනත

64(1) වගන්තිය යටතේ නියමය

1974 අංක 02 දරන ජාතික ජල සම්පාදන හා ජලාපවහන මණ්ඩල පනතේ 64(1) වැනි වගන්තියෙන් මා වෙත පැවරී ඇති බලතල ප්‍රකාර, නාගරික සංවර්ධන හා ජල සම්පාදන අමාත්‍ය, දිනේෂ් ගුණවර්ධන වන මම හඳුන්වා දෙනු ලබන සභාව විසින් පවත්වාගෙන යනු ලබන කාක්කපල්ලිය ජල සම්පාදන ක්‍රමයේ ජල සැපයීම් කටයුතු සම්බන්ධයෙන් එකී පනතේ 63(1) වන වගන්තිය යටතේ මා විසින් අනුමත කරන ලද ස්වේච්ඡා පැවරුම් යෝජනා ක්‍රමයේ විධි විධාන මෙම නියමය මගින් මෙහි උපලේඛනයේ ඇතුළත් කරමි.

දිනේෂ් ගුණවර්ධන,  
නාගරික සංවර්ධන හා ජල සම්පාදන අමාත්‍ය.

2005 ඔක්තෝබර් මස 28 වන දින,  
කොළඹ දී ය.

උපලේඛනය

**61 (I) වගන්ති – ස්වේච්ඡා පැවරුම් යෝජනා ක්‍රමයේ ඇතුළත් දේ**

(අ) පහත දැක්වෙන සියළුම වචන හා නිශ්චල දේපල ජාතික ජල සම්පාදන හා ජලාපවහන මණ්ඩලයට පවරා මණ්ඩලය වෙත සතු කළ යුතුය. එනම් :-

- (i) කාක්කපල්ලිය ජල සම්පාදන ක්‍රමයේ ජල මූලාශ්‍ර, රැස්කිරීමේ ජලාශ, ජලය ගබඩා කිරීමේ හා බෙදාහැරීමේ ජල ටැංකි, පොම්ප කිරීමේ ස්ථාන සහ එකී ජල සම්පාදන ක්‍රමය ක්‍රියාත්මක කිරීමට හා නඩත්තු කිරීමට අවශ්‍ය සියළුම ඉඩම්, ගොඩනැගිලි, ජල නල පද්ධතිය හා සියළුම යාන්ත්‍රික හා විදුලි යන්ත්‍රෝපකරණ සවිකිරීම් ද, ඒ යන්ත්‍රෝපකරණ නඩත්තු කිරීමට අවශ්‍ය සියළුම අමතර කොටස්, අතුරු උපකරණ හා ගබඩා ද්‍රව්‍ය ;
- (ii) කාක්කපල්ලිය ජල සම්පාදන ක්‍රමයේ ජල බෙදාහැරීමේ පද්ධතිය ක්‍රියාත්මක කිරීමට හා නඩත්තු කිරීමට අවශ්‍ය, ජල නල මාර්ග පරවශ්‍යතාවයන්, අමතර කොටස්, අතුරු උපකරණ හා ගබඩා ද්‍රව්‍ය සමඟ සියළුම ප්‍රධාන ජල නල හා බෙදා හැරීමේ ජල නල මාර්ග ;

- (ආ) ඉහත සඳහන් දේපළ හා සම්බන්ධ සැලසුම් කිරීම්, සැපයීම්, සවිකිරීම්, ඉදිකිරීම්, ක්‍රියාත්මක කිරීම් හා නඩත්තු කිරීම් පිළිබඳව හලාවත ප්‍රාදේශීය සභාව විසින් බැඳී ඇති කවර හෝ කොන්ත්‍රාත්තු ද, සභාවේ අයිතිවාසිකම්, බැඳීම් හා වගකීම් ද මණ්ඩලය වෙත පවරනු ලැබේ.
- (ඇ) ජලය භාවිතා කිරීම හා ජල සේවාවන් සැපයීම් සම්බන්ධයෙන් ජල පාරිභෝගිකයින් සමඟ බැඳී ඇති සියළුම ගිවිසුම් ද, ඒ සේවාවන් ලබා ගැනීම සම්බන්ධයෙන් කළ යුතු ගෙවීම් ද මණ්ඩලය වෙත පවරනු ලැබේ.
- (ඈ) රුපියල් 1,161,000/- (ශ්‍රී ලංකා රුපියල් මිලියන එකයි දශම එකයි, හයයි එකක්) වටිනා මේ පහසුකම්වල වත්කම් ආධාර මුදලක් වශයෙන් ආණ්ඩුව විසින් මණ්ඩලය වෙත ප්‍රදානය කරනු ලැබේ.
- (ඉ) ජලය සැපයීම් සම්බන්ධයෙන් ප්‍රාදේශීය සභාව ඇතුළත් වූ සියලු ගිවිසුම් මණ්ඩලය විසින් නොකඩවා පවත්වාගෙන යනු ලබන අතර, ගිවිසුම් සපුරාලීමද කරනු ලැබේ.

ඉහත පැවරුම් මෙම නිවේදනය පළවූ දින සිට ක්‍රියාත්මක වනු ඇත.